



# பெற்றோரை இழந்த குழந்தைகளுக்கு ரூ.5 லட்சம் வைப்பு நிதி - பட்டப்படிப்பு வரை கல்விக் கட்டணம் அரசே செலுத்தும்!

## முதல்வர் மு.க.ஸ்டாலின் உரை!... முதல் பக்கத் தொடர்ச்சி

இந்தச் சம்பவம் பற்றிய தகவல் எனக்குத் தெரிந்தவுடன் கள்ளக்குறிச்சி மாவட்டத்தின் பொறுப்பு அமைச்சரான எ.வ.வேலு மற்றும் மருத்துவம் மற்றும் மக்கள் நல்வாழ்வுத் துறை துறை அமைச்சர் மா.சுப்பிரமணியன் ஆகியோரை உடனடியாக கள்ளக்குறிச்சி மருத்துவக் கல்லூரி மருத்துவமனைக்குச் சென்று சிகிச்சை பெற்று வரும் நபர்களுக்குத் தேவையான அனைத்து உதவிகளையும் செய்வதற்கு உத்தரவிட்டேன். அவர்களும் 19ஆம் தேதி இரவே அங்கு நேரில் சென்று அந்தப் பணிகளை மேற்கொண்டனர்.

இது தொடர்பாக 20ஆம் தேதி காலையில் ஆய்வுக் கூட்டத்தை உயர் அதிகாரிகளோடு நடத்தினேன். அதனையடுத்து, அமைச்சர்கள் எ.வ.வேலு, உதயநிதி, மா.சுப்பிரமணியன் ஆகிய மூவரையும் மீண்டும் கள்ளக்குறிச் சிக்கு அனுப்பி வைத்தேன். அவர்களும் கள்ளக்குறிச்சிக்குச் சென்று பாதிக்கப்பட்ட மக்களைச் சந்தித்து ஆறுதல் தெரிவித்து, அரசு அறிவித்த தலா 10 இலட்சம் ரூபாய் நிவாரண உதவியை வழங்கினார்கள். மருத்துவமனையில் சிகிச்சை பெற்று வருபவர்களுக்கு 50 ஆயிரம் ரூபாய் வழங்கப்பட்ட உள்வது.

### விசாரணை அறிக்கை மீது விரைந்து நடவடிக்கை!

அமைச்சர்கள் மட்டுமல்லாமல், உள்துறைச் செயலாளரையும், டி.ஜி.பி.லையும் நேரில் செல்ல உத்தரவிட்டிருந்தேன். அவர்களை இரண்டொரு நாளில் விசாரணை அறிக்கையைக் கொடுக்கச் சொல்லி இருக்கிறேன். அந்த அறிக்கை கிடைத்ததும் அதன் மீதான நடவடிக்கைகளைத் துரிதப்படுத்துவேன் என உறுதி அளிக்கிறேன்.

நம் அனைவருக்கும் வார்த்தைகளால் விவரிக்க முடியாத அளவிற்கு வேதனையை அளித்துள்ள இந்தத் துயர சம்பவத்திற்குப் பொறுப்பானவர்கள் மீது உரிய நடவடிக்கை மேற்கொள்ளப்பட்டு வருகிறது என்பதை தாங்கள் அனைவரும் நன்கு அறிவீர்கள்.

### சம்பவத்திற்குப் பொறுப்பானவர்கள் மீது உரிய நடவடிக்கை!

- \* இதன் முதற்கட்டமாக, கள்ளக்குறிச்சி மாவட்ட ஆட்சியர் உடனடியாகப் பணியிட மாற்றம் செய்யப்பட்டார்.
- \* கள்ளக்குறிச்சி மாவட்டக் காவல் கண்காணிப்பாளர் தற்காலிகப் பணியிடை நீக்கம் செய்யப்பட்டார்.
- \* மதுவிலக்கு அமலாக்கப் பிரிவைச் சேர்ந்த காவல் துணைக் கண்காணிப்பாளர் \* கள்ளக்குறிச்சி மதுவிலக்கு அமலாக்கப் பிரிவு காவல் நிலைய ஆய்வாளர் \* திருக்கோவிலூர் மதுவிலக்கு அமலாக்கப் பிரிவு காவல் நிலைய ஆய்வாளர் \* திருக்கோவிலூர், உதவி காவல் ஆய்வாளர் \* திருக்கோவிலூர் சட்டம்ஒழுங்குக் காவல் நிலைய ஆய்வாளர், உதவி ஆய்வாளர், காவல் நிலைய எழுத்தர், சிறப்பு காவல் உதவி ஆய்வாளர், திருக்கோவிலூர் காவல்

துணை கண்காணிப்பாளர் ஆகியோரும் தற்காலிகப் பணியிடை நீக்கம் செய்யப்பட்டனர். \* மதுவிலக்கு அமலாக்கப் பிரிவு கூடுதல் தலைமை இயக்குநர் மற்றும் மதுவிலக்கு அமலாக்கப் பிரிவு காவல் கண்காணிப்பாளர் ஆகியோர் மாற்றப்பட்டு, காத்திருப்போர் பட்டியலில் வைக்கப்பட்டுள்ளனர்.

இந்தச் சம்பவம் குறித்து தீர விசாரிக்கவும், அதனடிப்படையில் சட்டரீதியான நடவடிக்கை மேற்கொள்ளவும் இந்த வழக்கினை உடனடியாக சி.பி.சி.ஐ.டி. வசம் ஒப்படைக்க உத்தரவிட்டேன்.

### சி.பி.சி.ஐ.டி. ஐ.ஜி. நேரில் விசாரணை!

அதனைத் தொடர்ந்து சி.பி.சி.ஐ.டி. ஐ.ஜி.யும் நேரில் சென்று விசாரணையைத் தொடங்கியிருக்கிறார். எதிர்கால சமுதாயத்தை மிக மோசமான வகையில் பாதிக்கும் போதைப் பொருட்களை எந்தவகையிலும் அனுமதிக்க இயலாது என்ற அடிப்படையில், இவற்றை விற்பனை செய்பவர்கள் மீது சட்டரீதியாக எடுக்க வேண்டிய அனைத்து நடவடிக்கைகளையும் நாங்கள் தீவிரமாக எடுத்து வருகின்றோம்.

தொடர் நடவடிக்கை குறித்து இங்கு அனைவரும் பேசினீர்கள்.

கடந்த ஆண்டு மே மாதம் நடைபெற்ற இதேபோன்ற சம்பவம் தொடர்பான வழக்கினை இந்த அரசு சி.பி.சி.ஐ.டி.யிடம் ஒப்படைத்தது. அந்த வழக்கு இரண்டு மாவட்டங்கள் தொடர்புடையது. அதில், விழுப்புரம் வழக்கினைப் பொறுத்தவரையில், 21 குற்றவாளிகள் கைது செய்யப்பட்டனர்; 8 குற்றவாளிகள் குண்டர் தடுப்புச் சட்டத்தில் சிறையில் அடைக்கப்பட்டுள்ளனர். காவல் துறை அலுவலர்கள் 16 பேர் மீது ஒழுங்கு நடவடிக்கை மேற்கொள்ளப்பட்டுள்ளது.

அந்த வழக்கில் கள்ளச்சாராயம் தயாரிக்க மெத்தனால் ஆந்திர மாநிலத்தில் இருந்து கொண்டு வரப்பட்டது விசாரணையில் தெரிய வந்தது. இந்த வழக்கு விசாரணை முடிக்கப்பட்டு, விழுப்புரம் நீதிமன்றத்தில் இறுதி அறிக்கை தாக்கல் செய்யப்பட்டுள்ளது.

செங்கல்பட்டு மாவட்ட வழக்கினைப் பொறுத்தவரையில், 6 வழக்குகள் பதியப்பட்டு, விசாரணை மேற்கொள்ளப்பட்டது; 9 குற்றவாளிகள் கைது செய்யப்பட்டனர். அவர்களுள் 5 நபர்கள் குண்டர் தடுப்புச் சட்டத்தில் சிறையில் அடைக்கப்பட்டுள்ளனர். 6 காவல் துறை அலுவலர்கள் சஸ்பெண்ட் செய்யப்பட்டார்கள். இந்த வழக்கின் விசாரணை இறுதிக் கட்டத்தை எட்டியுள்ளது.

### குற்றச் செயல்களை தடுக்க நடவடிக்கை!

தமிழ்நாடு அரசு இதில் சிறப்புக் கவனம் செலுத்தி, கள்ளச்சாராயம் காய்ச்சுதல் மற்றும் விற்பனை செய்தல், போலி மதுபானங்கள் கடத்துவது மற்றும் விற்பனை செய்வது போன்ற குற்றச் செயல்கள் நடைபெறாவதன் ணம் தீவிர தடுப்பு நடவடிக்கைகளை மேற்கொண்டுள்ளது.

அவற்றைப் பட்டியலிட்டுச் சொல்ல விரும்புகிறேன்.

- \* கள்ளச்சாராயம் காய்ச்சுவதைத் தடுக்க, மாவட்ட காவல் துறையுடன் மதுவிலக்கு அமலாக்கப் பிரிவு மற்றும் வருவாய் துறையினரால் அடிக்கடி சிறப்பு சோதனைகள் நடத்தப்படுகின்றன.
- \* நமது அரசுப் பொறுப்பேற்றதிலிருந்து இதுவரை, கள்ளச்சாராயம் காய்ச்சுபவர்கள் மீது 4 லட்சத்து 63 ஆயிரத்து 710 வழக்குகள் பதிவு செய்யப்பட்டு, 4 லட்சத்து 61 ஆயிரத்து 84 பேர் கைது செய்யப்பட்டனர்.
- \* இந்த அரசுப் பொறுப்பேற்றதிலிருந்து இதுவரை 565 பேர் குண்டர் தடுப்புச் சட்டத்தின்கீழ் கைது செய்யப்பட்டுள்ளார்கள்.
- \* 16 லட்சத்து 51 ஆயிரத்து 633 லிட்டர் கள்ளச்சாராயம் கைப்பற்றப்பட்டு அழிக்கப்பட்டனது.
- \* 1 லட்சத்து 42 ஆயிரத்து 19 லிட்டர் எரிசாராயம் கைப்பற்றப்பட்டு அழிக்கப்பட்டுள்ளது.
- \* 28 லட்சத்து 79 ஆயிரத்து 605 லிட்டர் ஊறல் கைப்பற்றப்பட்டு அழிக்கப்பட்டுள்ளது.
- \* மாநிலம் முழுவதும் மொத்தம் 45 நிரந்தர

**உள்துறையைக் கவனிப்பவன் என்ற முறையில் மட்டுமல்ல; தமிழ்நாட்டின் முதலமைச்சர் என்ற முறையில் எந்தப் பிரச்சினையில் இருந்தும் ஒடி ஒளிபவனல்ல நான். பொறுப்பை உணர்ந்ததால்தான் பொறுப்புடன் பதில் அளித்துக் கொண்டிருக்கிறேன். எடுத்த நடவடிக்கைகளையும் பட்டியலிட்டிருக்கிறேன். குற்றவாளிகளைக் கைது செய்து விட்டுத்தான் உங்களுக்கு பதில் அளித்திருக்கிறேன். திறந்த மனத்தோடு இரும்புக் கரம் கொண்டு குற்றம் புரிந்தவர்களை அடக்கி வருகிறேன்.**

மதுவிலக்குச் சோதனைச் சாவடிகள் ஏற்படுத்தப்பட்டு சட்டவிரோத மதுபான கடத்தல்களை தடுக்க நடவடிக்கை எடுக்கப்பட்டுள்ளன.

### மாவட்ட காவல்துறைக்கு அறிவுறுத்தல்!

\* கள்ளச்சாராயத்தில் முக்கியமாக மெத்தனாலும் பயன்பாட்டால் உயிரிழப்புகள் ஏற்படும் நிலையில், மாநிலத்தில் உள்ள அனைத்து மெத்தனாலும் உற்பத்தி அலகுகள், பயனர்கள், மெத்தனாலும் வைத்திருப்பதற்கான மற்றும் பயன்படுத்துவதற்கான உரிமம் பெற்ற தொழிற்சாலைகள் போன்றவற்றைத் தணிக்கை செய்ய மாவட்ட காவல்துறை கண்காணிப்பாளர்களுக்கு அறிவுறுத்தப்பட்டுள்ளது.

மேலும், அவர்களின் மாதாந்திர அறிக்கைகள் மதுவிலக்கு அமலாக்கப் பிரிவுத் தலைமை யகத்தில் கண்காணிக்கப்படுகின்றன. ஆனால், அண்டை மாநிலத்தில் உற்பத்தி செய்யப்படும் மெத்தனாலும் சட்டவிரோதமாக கள்ளத்தனமான முறையில் நம் மாநிலத்திற்குள் கொண்டு வரப்பட்டு இதுபோன்ற சம்பவங்களுக்குக் காரணமாக அமைந்து விடுகின்றது.

\* மேலும், அரசின் அறிவுரையின்படி, கள்ளச்சாராயம் மற்றும் போதைப்பொருட்கள் தடுப்பு சம்பந்தமாக மாவட்ட ஆட்சித் தலைவர் தலைமையில் காவல் துறை, வருவாய் துறை அலுவலர்கள் மற்றும் தமிழ்நாடு

மாநில வாணிபக் கழகத்தின் மாவட்ட மேலாளர் ஆகியோரைக் கொண்டு ஒவ்வொரு திங்கட்கிழமைமும் மாவட்ட ஒருங்கிணைப்புக் கூட்டங்கள் நடத்தப்படுகின்றன.

- \* கள்ளச்சாராயம் காய்ச்சுபவர்கள் மற்றும் போதைப் பொருட்களை விற்பனை செய்பவர்கள் மீது பாரபட்சமின்றி குண்டர் தடுப்புச் சட்டத்தின்கீழ் நடவடிக்கை எடுக்க வேண்டுமென்றும் உத்தரவிட்டுள்ளேன்.
- \* இந்த அரசுப் பொறுப்பேற்றதிலிருந்து 14 ஆயிரத்து 606 வழக்குகள் பதிவு செய்யப்பட்டு, 10 ஆயிரத்து 154 குற்றவாளிகள் கைது செய்யப்பட்டுள்ளனர். 58 பேர் குண்டர் தடுப்புச் சட்டத்தின்கீழ் சிறையில் அடைக்கப்பட்டனர்.
- இப்படி இந்த அரசாங்கத்தின் கள்ளச்சாராயத்தை அறவே ஒழிப்பதற்கு மிகக் கடுமையான நடவடிக்கைகளை எடுத்து வருகிற நிலையிலும், இதுபோன்ற சில விரும்பத்தகாத நிகழ்வுகள் ஏற்படுவது மிகவும் வேதனைக்குரியது.

### நிவாரண நிதியுடன் கூடுதல் நிவாரணங்கள்!

இந்தச் சம்பவத்தில் பாதிக்கப்பட்டவர்களுக்கு அனைத்து உதவிகளையும் இந்த அரசு செய்யும்.

அதனடிப்படையில், இந்தச் சம்பவத்தில் பாதிக்கப்பட்ட குழந்தைகளுக்கு மறுவாழ்வு அளிக்கவும், அவர்களின் எதிர்கால நலனை கருத்திற்கொண்டும், ஏற்கனவே அறிவிக்கப்பட்ட 10 இலட்சம் ரூபாய் நிவாரண நிதியுடன் பின்வரும் நிவாரணங்கள் கூடுதலாக வழங்கப்படும்.

பெற்றோர் இருவரையோ அல்லது ஒருவரையோ இழந்து வாடும் குழந்தைகளின் பட்டப்படிப்பு வரையிலான கல்விக் கட்டணம் மற்றும் விடுதிக் கட்டணம் உள்ளிட்ட அனைத்து செலவினங்களையும் தமிழ்நாடு அரசே ஏற்றுக்கொள்ளும். (மேசையைத் தட்டும் ஒலி)

பெற்றோர்கள் இருவரையும் இழந்து ஆதரவின்றி தவிக்கும் ஒவ்வொரு குழந்தையும் பாதுகாவலர் பராமரிப்பில் வளர, அவர்கள் 18 வயது நிறைவடையும் வரை மாத பராமரிப்புத் தொகையாக தலா ஐந்தாயிரம் ரூபாய் வழங்கப்படும். (மேசையைத் தட்டும் ஒலி) பெற்றோர் இருவரையும் இழந்த குழந்தைகளுக்கு உடனடி நிவாரணத் தொகையாக அவர்களின் பெயரில் தலா ஐந்து லட்சம் ரூபாய் முதலமைச்சரின் பொது நிவாரண நிதியில் இருந்து நிலையான வைப்புத் தொகையில் வைக்கப்படும். அவர்கள் 18 வயது பூர்த்தி அடைந்தவுடன் அந்தத் தொகை வட்டியுடன் அவர்களுக்கு வழங்கப்படும்.

பெற்றோர் இருவரில் ஒருவரை இழந்து வாடும் குழந்தைகளுக்கு தலா மூன்று இலட்சம் ரூபாய் முதலமைச்சரின் பொது நிவாரண நிதியில் இருந்து வழங்கப்படும். (மேசையைத் தட்டும் ஒலி)

பெற்றோர் இருவரையோ அல்லது ஒருவரையோ இழந்து வாடும் குழந்தைகளுக்கு, அரசின் அனைத்து நலத்திட்ட உதவிகளிலும் முன்னுரிமை வழங்கப்படும்.

பெற்றோரை இழந்த குழந்தைகள், அவர்களது விருப்பத்தின் பேரில், அரசு மற்றும் அரசு நிதியுதவி பெறும் இல்லங்கள் மற்றும் விடுதிகளில் சேர்க்கப்படுவர்.

### ஆணைய பரிந்துரைகள் மீது உரிய நடவடிக்கைகள்!

மேலும், இதுபோன்ற சம்பவங்கள் மீண்டும் நிகழ்வண்ணம் அரசு மேற்கொள்ள வேண்டிய நடவடிக்கைகள் குறித்து ஆலோசனைகள் வழங்கவும், கள்ளக்குறிச்சி சம்பவம் குறித்து ஒரு விசாரணை விசாரணை மேற்கொள்ள, ஓய்வுபெற்ற உயர்நீதிமன்ற நீதியரசர் கோகுல்தாஸ் அவர்கள் தலைமையில் ஒரு நபர் ஆணையம் அமைத்திடவும் உத்தரவிடப்பட்டுள்ளது.

இந்த ஆணையம், இதுகுறித்து முழுமையாக விசாரித்து, தனது பரிந்துரைகளை மூன்று மாதங்களுக்குள் வழங்கும். அதனடிப்படையில் இந்த அரசு உரிய நடவடிக்கைகள் மேற்கொள்ளும் என்பதைத் தெரிவித்துக் கொள்கிறேன்.

"நடைபெற்று சம்பவத்துக்கு முதலமைச்சர் பொறுப்பேற்க வேண்டும்" என்று இங்கு பேசினார்கள்.

உள்துறையைக் கவனிப்பவன் என்ற முறையில் மட்டுமல்ல; தமிழ்நாட்டின் முதலமைச்சர் என்ற முறையில் எந்தப் பிரச்சினையில் இருந்தும் ஒடி ஒளிபவனல்ல நான். பொறுப்பை உணர்ந்ததால்தான் பொறுப்புடன் பதில் அளித்துக் கொண்டிருக்கிறேன். எடுத்த நடவடிக்கைகளையும் பட்டியலிட்டிருக்கிறேன். குற்றவாளிகளைக் கைது செய்து விட்டுத்தான் உங்களுக்கு பதில் அளித்திருக்கிறேன். திறந்த மனத்தோடு இரும்புக் கரம் கொண்டு குற்றம் புரிந்தவர்களை அடக்கி வருகிறேன். (மேசையைத் தட்டும் ஒலி)

**எதிர்க்கட்சி ஆட்சியில் இருந்த காலத்தில், போதை பொருட்கள் விவகாரத்தில் அமைச்சர்கள், உயர்காவல்துறை அதிகாரிகள் ஈடுபட்டது விசாரிக்கப்பட்டு அந்த வழக்கு நீதிமன்றத்திலும் இருக்கிறது என்பதை நாட்டு மக்கள் மறந்துவிடவில்லை. அ.தி.மு.க. ஆட்சிக்காலத்தில் ஏற்பட்ட கள்ளச்சாராய மரணங்கள் பற்றிய பட்டியல் என் கையில் இருக்கிறது. அதை வயல்வாய் வைத்து அரசியல் பேச நான் விரும்பவில்லை.**

துயரம் மிகுந்த இந்தச் சம்பவத்தை வைத்து அரசியல் ஆதாயம் தேட வேண்டாம் எனக் கேட்டுக் கொள்கிறேன்.

என்னை பொறுத்தவரை, சமூக விரோத சக்திகளிடம் இருந்து மக்களைக் காக்க எந்த விதமான கடுமையான நடவடிக்கைகளையும் எடுப்பேன் என உறுதி அளிக்கிறேன். (மேசையைத் தட்டும் ஒலி)

இவ்வாறு முதல்வர் மு.க.ஸ்டாலின் அவர்கள் உறுதியுடன் தெரிவித்தார்.

அவர்கள் மாதாந்திர ஆய்வுக் கூட்டம், மாவட்ட ஆட்சித் தலைவர் மாநாடு உள்ளிட்ட ஆய்வுகளை தொடர்ந்து நடத்தி, மாவட்டத்தின் நிகழ்வுகளை கண்காணித்து வருகிறார்கள். மாவட்ட காவல் கண்காணிப்பாளர்களுடன் ஆய்வு மேற்கொள்கிறார்கள். வாராந்திரமும் உள்துறை செயலாளர் மற்றும் காவல்துறை தலைவர் தலைமையில் ஆய்வுகள் மேற்கொண்டு வருகின்றனர்.

இச்சம்பவம் குறித்து முதலமைச்சர் அவர்கள் சி.பி.சி.ஐ.டி. விசாரணை மேற்கொள்ள ஆணையிட்டுள்ளார்கள். மேலும், சி.பி.சி.ஐ.டி. தலைவர் தலைமையில் 5 குழுக்கள் அமைக்கப்பட்டு, இச்சம்பவம் தொடர்பாக தொடர்ந்து விசாரணை மேற்கொள்ளப்பட்டு, முழுமையாக இதனை ஒழிப்பதற்கு உத்தரவிட்டுள்ளார்கள். இந்த மெத்தனாலும் எங்கிருந்து வந்தது என்பதை கண்டறிந்து, வேரோடு அழிப்பதற்கு அனைத்து நடவடிக்கைகளும் மேற்கொள்ளப்பட்டு வருகிறது. இனிவரும் காலங்களில் தமிழ்நாடு முழுவதும் கள்ளச்சாராய ஒழிப்பில் தனிகவனம் செலுத்தப்படும்.

இச்சம்பவத்தில் பாதிக்கப்பட்டு சிகிச்சை பெற்று வருபவர்களுக்கு ஒரு நபருக்கு 1 மருத்துவம், 2 செவிப்பார் என்ற முறையில் சிகிச்சை அளிக்கப்பட்டு, மருத்துவமனையில் உயிர்காக்கும் அனைத்து மருந்துகளும் இருப்பு வைக்கப்பட்டுள்ளது. இளைஞர் நலன் மற்றும் விளையாட்டு மேம்பாட்டுத் துறை அமைச்சர் அவர்கள் அறிவுறுத்தியுள்ளபடி, எதிர்காலத்தில் இச்சம்பவத்தில் பாதிக்கப்பட்டவர்களுக்குத் தகுதியின் அடிப்படையில் அரசின் அனைத்து சலுகைகளும் வழங்கப்படும் என பொதுப்பணித்துறை, நெடுஞ்சாலைகள் மற்றும் சிறுதுறைமுகங்கள் துறை அமைச்சர் எ.வ.வேலு அவர்கள் தெரிவித்தார்.

## பாதிக்கப்பட்டவர்களுக்கு தகுதியின் அடிப்படையில் அரசு சலுகைகள்!

# கள்ளச் சாராயத்தை வேரோடு அறிக்க தீவிர நடவடிக்கை!

## அமைச்சர் உதயநிதி ஸ்டாலின் முன்னிலையில் அமைச்சர் எ.வ.வேலு பேட்டி!

கள்ளக்குறிச்சி, ஜூன் 22-

கள்ளக்குறிச்சி மாவட்டம், கருணாபுரம் டேனியல் மிஷன் பள்ளியில், மெத்தனாலும் அருந்தி உயிரிழந்த நபர்களின் குடும்பத்தினருக்கு முதலமைச்சர் அவர்கள் அறிவித்த, தலா ரூ.10 இலட்சம் நிவாரண உதவித்தொகைக்கான காசோலையினை இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் 19.06.2024 அன்று நேரில் வழங்கி, குடும்பத்தினருக்கு ஆறுதல் கூறினார்.

இந்நிகழ்வில், பொதுப்பணிகள், நெடுஞ்சாலைகள் மற்றும் சிறுதுறைமுகங்கள் துறை அமைச்சர் எ.வ.வேலு மற்றும் மக்கள் நல்வாழ்வுத்துறை அமைச்சர் மா.சுப்பிரமணியன், மதுவிலக்கு மற்றும் ஆயத்திறவைத்துறை அரசு முதன்மைச் செயலாளர் திருமதி. டெ.அமுதா, நெடுஞ்சாலைகள் மற்றும் சிறுதுறைமுகங்கள் துறை அரசு செயலாளர் பிரதிப் யாதவ், தமிழ்நாடு சுகாதார திட்ட இயக்குநர் ம.கோவிந்தராஜ், அரசு சிறப்புத் திட்ட செயலாக்கத்துறை அரசு செயலர் தாரேஸ் அகமது, மாவட்ட ஆட்சித்தலைவர் எம்.எஸ்.பிரசாந்த், கள்ளக்குறிச்சி பாராளுமன்ற உறுப்பினர் தே.மலையரசன், ரிஷி வந்தியம் சட்டப்பினர் அவர்கள் வந்தும் கூகார்த்தியேயன், சங்கராபுரம் சிட்ட



மன்ற உறுப்பினர் தா.உதயகுரியன் ஆகியோர் உடனிருந்தனர்.

பின்னர் பொதுப்பணிகள், நெடுஞ்சாலைகள் மற்றும் சிறுதுறைமுகங்கள் துறை அமைச்சர் எ.வ.வேலு செய்தியாளர்களிடம் தெரிவித்ததாவது:

கள்ளக்குறிச்சி மாவட்டம் கருணாபுரம் பகுதியில் சாராயம் குடித்து, உடல் உபாதை காரணமாக சிலர் கள்ளக்குறிச்சி அரசு மருத்துவக் கல்லூரி மருத்துவமனையில் சிகிச்சைக்கு அனுமதிக்கப்பட்டுள்ளதை அறிந்த, முதலமைச்சர் அவர்கள், உடனடியாக என்னையும், மக்கள் நல்வாழ்வுத்துறை அமைச்சர்

அவர்களையும் நிவாரணப் பணிகளை மேற்கொள்ள கள்ளக்குறிச்சிக்கு அனுப்பி வைத்துள்ளார்கள்.

இத்தருணத்தை கையாள்வதற்கு ஏதுவாக, சிறப்பு மருத்துவர்கள் 165, உடற்சூறையு மருத்துவர்கள் 56 என 221 மருத்துவர்களுடன் மருத்துவக் குழுக்கள் அமைத்து, பாதிக்கப்பட்டவர்களுக்கு சிறப்பான சிகிச்சைகள் அளிக்கப்பட்டு வருகிறது. தற்போது நடைபெற்று வரும் சிகிச்சைப் பணிகளை மேலும் துரிதப்படுத்தும் வகையில் முதலமைச்சர் அவர்கள், இன்றைய தினம் இளைஞர் நலன் மற்றும் விளையாட்டு மேம்பாட்டுத் துறை அமைச்சர் அவர்களை இங்கு அனுப்பி வைத்துள்ளார்கள்.

### 10-க்கும் மேற்பட்ட காவல்துறையினர் பணி நீக்கம்!

இளைஞர் நலன் மற்றும் விளையாட்டு மேம்பாட்டுத் துறை அமைச்சர் அவர்கள் கள்ளக்குறிச்சி அரசு மருத்துவக் கல்லூரி மருத்துவமனையில் சிகிச்சை அளித்து வரும் மருத்துவர்களிடம் அளிக்கப்படும் மருத்துவ சிகிச்சைகள் குறித்து கேட்டறிந்து, சிகிச்சைக்கான சில அறிவுரைகளை மருத்துவர்களிடம் வழங்கி, விரைந்து செயல்பட அறிவுறுத்தியுள்ளார்கள். இச்சம்பவத்திற்கு காவல்துறை கவனக்குறையே காரணமாக கருதிய முதலமைச்சர் அவர்

கள், மாவட்ட காவல் கண்காணிப்பாளர், துணை காவல் கண்காணிப்பாளர், காவல் ஆய்வாளர், உதவி காவல் ஆய்வாளர், எழுத்தர் என 10த்திற்கும் மேற்பட்ட காவல்துறையினரை தற்காலிக பணிநீக்கம் செய்து ஆணையிட்டார்கள். மாவட்ட ஆட்சித்தலைவரை பணியிடமாற்றம் செய்துள்ளார்கள்.

### 27 பேருக்கு நிவாரண உதவி!

இன்றைய தினம் உள்துறை செயலாளர், தலைமை காவல்துறை அலுவலர் ஆகியோருடன் கலந்தாலோசனை செய்து, 2 தினங்களுக்குள் நடவடிக்கை மேற்கொள்ளவும், ஓய்வு பெற்ற நிதியுதவி கோகுல்தாஸ் அவர்கள் தலைமையில் விசாரணைக் குழு அமைத்து விசாரணை செய்யவும் ஆணையிட்டுள்ளார்கள். நேற்றைய தினம் பொதுமக்கள் கோரிக்கை வைத்ததன் அடிப்படையில், முதலமைச்சர் அவர்கள் இறந்தவர்கள் குடும்பத்திற்கு ரூ.10 லட்சம் மற்றும் பதிக்கப்பட்டவர்கள் குடும்பத்திற்கு ரூ.50,000 முதலமைச்சரின் நிவாரண நிதியிலிருந்து வழங்கி-ஆணையிட்டுள்ளார்கள்.

முதலமைச்சர் அவர்கள் அறிவித்த நிவாரண உதவித் தொகையினை, இளைஞர் நலன் மற்றும் விளையாட்டு மேம்பாட்டுத் துறை அமைச்சர் அவர்கள் இன்றைய தினம் 27 நபர்களின் குடும்

பத்திற்கு வழங்கியுள்ளார்கள். மேலும், நிவாரண உதவித்தொகை அவர்கள் இருப்பிடங்களில் சென்று வழங்கும் வகையில் தொடர்ந்து நடைபெற்று வருகிறது.

மருத்துவமனைகளில் 132 நபர்கள் சிகிச்சைக்காக அனுமதிக்கப்பட்டனர். இவர்களில் 94 நபர்கள் உள் நோயாளிகளாக சிகிச்சை பெற்று வருகின்றனர். கள்ளக்குறிச்சி அரசு மருத்துவக் கல்லூரி மருத்துவமனையில் 22 நபர்களும், பான்டயுச்சேரி ஜிப்மர் மருத்துவமனையில் 3 நபர்களும், சேலம் மருத்துவக் கல்லூரி மருத்துவமனையில் 8 நபர்களும், விழுப்புரம் மருத்துவக் கல்லூரி மருத்துவமனையில் 4 நபர்கள் என இதுவரை மொத்தம் 37 நபர்கள் உயிரிழந்துள்ளனர். மீதமுள்ளவர்களை காப்பாற்ற தொடர்ந்து மருத்துவ சிகிச்சை எடுக்கப்பட்டு வருகிறது.

### வாரந்தோறும் முதல்வர் ஆய்வு!

மேலும், இம்மாவட்டத்திற்கு புதியதாக நியமனம் செய்யப்பட்ட மாவட்ட ஆட்சித்தலைவர் அவர்களுக்கும், இளைஞர் நலன் மற்றும் விளையாட்டு மேம்பாட்டுத் துறை அமைச்சர் அவர்கள் அறிவுரை வழங்கியுள்ளார். அதன்படி, மாவட்ட ஆட்சித்தலைவர் அவர்கள் தொடர்ந்து கண்காணிப்புப் பணியில் ஈடுபடுவார். முதலமைச்சர்